

شل کاله پس بیا هم

# ستا په نوم

لامی زاده لامی

## کتاب پېژندنه

د کتاب نوم	_____	ستا په نوم
ليکوال	_____	لائق زاده لائق
کمپوزنگ	_____	ارشاد خان پښتواکېډمي پېښور
ورومې چاپ	_____	۱۹۹۳ء
دویم چاپ	_____	۲۰۱۲ء
شمېر	_____	۵۰۰
بيعه	_____	۱۵۰ کالدارې
چاپ ځای	_____	ضیاء پرنټرز پېښور

د ملاوېدو درک

- یونیورسټي بک ایجنسي خېبر بازار پېښور ښار
- د پښتواکېډمي د کتابونو دکان پېښور یونیورسټي
- او ددې ترڅنګه د کتابونو هر لوی دکان

## ترون

د خپلې ماشومې لور ،، زرقیش ،، په نوم  
 چې زه ئې د ژوند د خوړو سره اشنا کړم او د  
 خپلې لېونۍ مینې په نوم چې ماته ئې د  
 اظهار چل ایزده کړو -

لائق زاده لائق

## پېژندګلو

- نوم :- لائق زاده لائق
- کلې :- مدين ، ضلع سوات
- د پېدا کېدو نېټه :- ۱۵ جنوري ۱۹۵۹ء
- زده کړه :-
- لسم :- د هائي سکول مدين نه په کال ۱۹۷۵ء کېښې
- خوارلسم :- د جهانزيب کالج سوات نه په کال ۱۹۸۰ء کېښې
- شپاړسم :- په سياسياتو کېښې د کراچۍ يونيورسټۍ نه په کال ۱۹۸۲ء کېښې .
- شپاړسم :- په پښتو کېښې د پېښور يونيورسټۍ نه په کال ۱۹۸۹ء کېښې .
- پښتو انرز :- د پېښور بورډ نه او ايل ايل بي د کراچۍ يونيورسټۍ نه .
- د خوښې استاذان د سکول په زمانه کېښې :-
- بناغله ميان صاحب جان ، بناغله اميرزاده ميان ،
- خدائے بخښلے شاه زمين ميان ، بناغله سراج الدين او
- خدائے بخښلے محمد علي جان .

- په جهانزېب کالج کېنې :-
  - پروفېسر شيرافگن، پروفېسر نور محمد او پروفېسر قادر خان
  - په کراچۍ يونيورسټي کېنې :-
  - ډاکټر منظور الدين احمد ، ډاکټر عادل حسين ،
  - ډاکټر ارشد کریم او ميډم تنوير -
  - د شاعري ابتداء :- ۱۹۷۱ء نه
  - د خوبني شاعر :-
  - بناغله امين الله خان (چې د آزاد نظم ليکلو منفرد انداز لري)
  - د خوبني نثر ليکونکې :-
  - بناغله گل افضل خان
  - ليکلي کتابونه :-
1. محنت کا پهل چاپ ۱۹۷۵ء
  2. گيلې ( غزلونه ) // ۱۹۷۹ء
  3. ويښ خوبونه ( شاعري ) // ۱۹۸۲ء
  4. صلوعليه وآله ( نعتونه ) // ۱۹۸۹ء
  5. گل بانو ظفر خان ( اولسي قيصه ) // ۱۹۹۰ء
  6. ستا په نوم، داستاسو په لاسو کېنې ۱۹۹۳ء
- ناچاپ کتابونه :

1. ماته آئينه افسانې

2. مشکنې شعري ټولگه
  3. راحی چي بیا او خاندو د منتخب ټوکو ټولگه
  4. لپوتتوب شاعري
- لیدلي ځایونه د خپل هېواد ټول ښارونه او په خارجي هېوادونو کښې بنکاک، سنگاپور او انډونیشیا
  - دا وخت د ریډیو پاکستان پېښور سینټر پروډیوسر
  - خوبه مشغله :- په قول د رحمان بابا

زه عاشق یم سروکار مې د لې له عشقه  
نه خلیل نه داؤد زې یم نه مومند

لائق زاده لائق

۳۱ دسمبر ۱۹۹۳

## ستا په نوم

چې کله د حالاتو جبر او د وختونو زور زیاتي زما زپلي فکر او ژوبل احساس ته د اظهار چل زده کړو نوزۀ ئې شاعر کړم. ما چې بیا هر څۀ اولیکل ستا د نوم نه مې زار کړل. زما او ستا تر مېنځه که هر څو فاصلې اوږدې دي خود جذبوترون د وخت فاصلې کله هم نۀ دي منلي. زۀ د خپل زړۀ په هره درزا کښې ستا احساس ژوند مې ساتم.

زما هم ارمانونه شته څۀ بټ خو نۀ يم انسان يم. زړۀ لرم او داسې زړۀ چې زما نه ډېر ډېر څۀ غواړي. خو ما په دغه غوښتونو کښې ستا ارمان په ډېر ناز ساتلې د مې ډېر په ناز. ځکه چې دا ارمان مقدس د مې او ولې نه چې ماته ئې د ژوند تېرولو چل زده کړې د مې زۀ ئې د خیال د بنائستونو سره اشنا کړې يم.

دا هم ستا له مخه زما خیال سندرېز د مې زما فکر الوت کولې شي. کله تا پورې او کله د مکان نه تر لامکانه پورې. که تۀ نۀ و مې ستا ارمان نۀ و مې نوزۀ به ډېر نیمگړې

ووم - زما سوچ به د ځان پورې محدود وو ، خو شکر د مے نن زه  
 محدود نه يم - زما دننه جهان ډېر لوتے د مے -  
 زه که هر څه ليکم په دې خيال ئې نه ليکم چې زما نوم  
 دې په لويو ليکوالو کښې شمار شي - ماته دې خلق شاعر  
 او وائي نا.... باکل نه - زه صرف دا غواړم چې زما نامه دې هم  
 د مئينانو په لړ کښې شمار شي - زما دپاره دا د هر څه هر څه  
 دي - گني ما هم کولے شوه چې د کتاب په شروع کښې مې د  
 څو محترمو او لوړو ليکوالو مقالې شاملې کړے وے او خپل  
 ځان مې د روايتونو غلام کړے وے - خو زه داسې نه کوم د  
 روايتي انداز نه تېښته کوم او ستا په نوم د خپل اظهار فېصله  
 په هر لوستونکي پرېږدم - چې ايا ما د خپلې مينې حق تر  
 کومې ادا کړے د مے -

په درناوي

لائق زاده لائق

۳۱ دسمبر ۱۹۹۳ء



## ستا په نوم — دوېم چاپ

زما لېونۍ.... زما خيال د مې چې ستا نه به زه هير يم  
 .... ځکه چې وختونو ډېر اړخونه بدل کړي دي. او هاغه د  
 ځوانۍ خوبونه.... هاغه لېوني يادونه به تاته اوس يو خوب  
 بنکاري. داسې خوب چې هډو تعبیر نه لري.... خو تاته پته  
 شته زه.... چې اوس هم يوازې کينم نو هاغه لېوني وختونه  
 مې را ياد شي.... هاغه زمونږ د کلي خړ پر کورونه، هاغه  
 کچه ديوالونه هاغه د خاموشۍ ژبه د زړونو خبرې.... تاته ياد  
 دي چې مونږ به په اخترونو کينې پير بابا له تلو.... زما بابا به  
 ماته وئيل چې داسې نه څه حادثه اوشي خوزه د حادثو نه بې  
 پروا وومه. ستا مور به ته هم منع کولې.... خو ماته ياد دي  
 چې تا به ورته کومې کومې بهانې کولې.... ستا مور ستا په  
 بهانو پوهيده خوته ورباندې گرانه وې. ځکه به ئې اجازت  
 درکړو.... تاته ياد دي چې يو ځل د پير بابا د سيل گاډي ډېره  
 درنه جټکه خوړلې وه. هر څوک وارخطا وو.... ستا په سترگو  
 کينې هم اوبنکې وې.... او چې ما ستا د گلابي مخ نه اوبنکې

پاکولې.... نو د کلي زنانه و راته پټ پټ کتل.... هغوي د  
 خان سره څه خبرې هم کولې.... خو.... مونږ دا خبرې نه  
 اوریدې. ځکه چې زمونږ د زړونو جذبو خپلې خبرې کولې. او  
 بیا چې ته د پیر بابا په زیارت کښې ولاړه وې دواړه سترگې  
 دې پټې کړې وې په معصومو شونډو دې څه وئیل.... که هر  
 څو زه ستا د مخ په تماشه ووم خو دغه دعا مې اوریده.... تا د  
 خدائے پاک نه زه غوښتم او چې ما لاس دعا ته پورته کړه نو یوه  
 ستا نامه مې خولې ته راغله. دغه ټولې لمحې دغه ټول یادونه  
 زما په ذهن کښې هر وخت چورلکونه خوري.

ماته هاغه ورځ هم یاده ده چې تا یو ورځ زمونږ کره  
 شوملې راوړې وې. او چې زه دې اولیدم نو شوملې درنه په  
 زمکه پریوتې.... ته اټاله ولاړه وې او د خان سره دې پټ پټ  
 ژړل. ځکه چې ته د خپلې مور نه ویریدې.... خو.... چې زما  
 مور درله دلایسه درکړه نو ته په ساه شوې.... بیا ته تر ما بڼامه  
 زمونږ کره وې. هاغه ورځ.... هاغه ټولې لمحې ماته د اختر نه  
 کمې نه وې.... زه.... چې د تیرو وختونو یوه یوه خبره یادوم  
 نو ته باور او که نن مې هم زړه دردونه شروع کړي.... نن.... ما  
 خلق پیژني او زه خلق پیژنم.... د دنیا بنائستونه مې اولیدل  
 ډېرې سترگې مې اولیدې خو زما لېونی.... ته باور او که....

زما تر اوسه پورې په بل چا سترگې خوږې نشوې.... ما نورو سترگوله په زړه کښې ځائې ورنکړو. دا غالباً چې زمونږ په هاغه جذبو کښې معصوميت وو صداقت وو.

نن چې زه په خپلو ويښتو کښې سپينو ډکو ته گورم نو دا فکر مې يوسي چې ستا په ويښتو کښې به هم سپين لگيدلي وي.... ته به هم لکه زما کله کله دا آئينې سره خبرې کوي.... ته به هم کله کله زما نامه اخلي.... ته به هم کله کله زما د لاس هاغه خطونه را اخلي کوم چې ما د سياهۍ په غټ قلفم تاته ليکلي وو. ته به هم لکه زما دغه ټولې نڅښې بنکلوي.... ځکه چې.... دا هر څه زما زړه وائي. او لېونۍ تاته پته ده چې زړه کله هم دروغ نه وائي. که ته هر څو زما نشوې خو لکه د پرون نن هم زما ټولې جذبې.... زما ټول احساسات ستا په نوم دي.... بيخي ستا په نوم....

ستا لېونۍ  
لائق زاده لائق

## ابتداء

په نامه دهغه رب مې ابتداء ده  
چې ئې زه د محبت سره اشنا کړم  
بيا درود په هغه لويه هستۍ وایم  
چې ئې ذکر په یاسین او په طه کړم



چې د اشنا کلي اشنا مې وژني  
خپله پښتو خپله حيا مې وژني

ما ورته ضد په خپل خلوص نيولې  
لکه منصور په دې گناه مې وژني

چې پښتون سر مې ورته ښکته نه شو  
حسن مغل د مې خامخا مې وژني

چې مې راځي خولې ته د زړه خبره  
د لېوني فکر سودا مې وژني

قاتل نظر ويره د چانه کوي  
په رڼا ورځ په سپين صبا مې وژني

چې د رقيب ذکر کوي لايقه  
دغه اظهار دغه وينا مې وژني



شوگيره يم په خوبونو پسې گرحم  
انتظار يم سحرونو پسې گرحم

زه يو ستره ناقرا ره غوندي خيال يم  
لكه شعر په لفظونو پسې گرحم

په زړو لارو روان سلگونيو ليه  
د يادونو په خاپونو پسې گرحم

د خپل خان لټون مې كله پوره نه كړو  
مودې او شوي په مخونو پسې گرحم

د اشنا لېونې فكر راسره د مې  
سرگردانه منزلونو پسې گرحم

د احساس پښې مې تنها كې شوې لايقه  
لېونې يم سرابونو پسې گرحم



خلق به خه وائي او خه نه وائي  
دومره پوهيرم چې به بنه نه وائي

سره يو پوهه د پښتو وطن د  
ټولې خبرې څوك په خوله نه وائي

د خوب لیده وو د خوانی وختونه  
اوس مې هاغه سندرې زړه نه وائي

ته راته او وایه د چا اومنم  
سترگې دې وائي خو لېمه نه وائي

چې د دستار په قدر نه پوهيري  
هغه دې ځان ته پښتانه نه وائي

څنگ به رښتیا وائي هغه لایقه  
د دار په سر چې څوك تپه نه وائي



شاته شاته گورم هر قدم مرمه  
لاد انتظار لاري خارم مرمه

حال د خپلي ميني چاته نه وایم  
خومره لوتی طوفان زره کي ساتم مرمه

ستا د ستمونو شمېر پوره نه شو  
گوتې د مودو راسې شمارم مرمه

خومره چې وي خولي دومره خبرې وي  
زه چې په زړو لارو راخم مرمه

ميني په ما داسې کاني کړي دي  
خار دي شم له سترگو دم په دم مرمه

ستا خيال مې سينه پورې نيولې دے  
زه لايق په زره غمونه وړم مرمه





چې ستا د زلفورا په زړه شي فکر  
لوگه لوگه شي سره لمبه شي فکر

د چاپه سپين مخ الواني لويته  
چې رايا ديري نو نغمه شي فکر

ستا د فکرونو نه اوزگار خونه يم  
نور به مې خه د ژوندانه شي فکر

د تورو زلفوپه کړو لارو کښې  
خدائے خبر خه شي کله خه شي فکر

چې د خمارو سترگو سوچ مې يوسي  
اوره اوډه نشه نشه شي فکر

په تورو شپو کښې د هجران لايقه  
چې لېونې شي نو تپه شي فکر



زه چې د وخت دار ختمه تاليدم او که نه  
خپلو پردو ټولو ليدمه تاليدم او که نه

د ځواني مرگې ارمان په قبر تر سحره پورې  
زه چې په چغو ژړېدمه تاليدم او که نه

د فراق توره يخه شپه کښې به شوم سپورم سپورم  
درته به وړاندې او درېدمه تاليدم او که نه

د زړه د تل نه راختلې لېونې اسوبلې  
ستا په کوڅه به تېرېدمه تاليدم او که نه

فکر مې ستا د شينکي خال نه طوافونه کول  
چې په لمبو کښې سوزيدمه تاليدم او که نه

لکه د سيوري ستا په سيوري پسې غلې غلې  
لايقه هر خوا مگر ځيدمه تاليدم او که نه



راتله په ما راغورپیده ژریده  
که صبریده نه صبریده ژریده

په سپین رخسار ئې گلیدل رنگونه  
هغه چې مانه زاریده ژریده

پښتنه پېغله وه پښتون نیولې  
نه پوهیده نه پوهیده ژریده

خوا کښې مې ناسته وه فکرونو وړې  
د خپله خانه شرمیده ژریده

زما د خیال زما د سوچ لېونی  
په بام ولاړه خندیده ژریده

زما تصویر ئې ښکلوؤ لایقه  
د هجر اور کښې سوزیده ژریده



خيال نيمگرې پاتې شو تصوير نيمگرې پاتې شو  
نوم چې د يار راغې نو تحرير نيمگرې پاتې شو

زه به خوده نه يم ساقې را کره لاپه خود يم  
نوم به دې بدنام شي که تقصير نيمگرې پاتې شو

مانه اوس تپوس د کوم ثواب د کوم گناه کوې  
خدايه ستا تقدير ته مې تدبير نيمگرې پاتې شو

ما چې ورته هره شپه د ژوند شو گيره کرې وه  
لاړونن د هاغه خوب تعبیر نيمگرې پاتې شو

هاغه په سينه کبني د مودونه لپونې ارمان  
ماته په سلگو کبني شو دلگير نيمگرې پاتې شو

ځکه مې لايقه اوس آرام زرگي ته نه راځي  
حال مې د زړه اووې خو تفسير نيمگرې پاتې شو



بيا په زړه مې راوريږې څه خبره خامخا ده  
 بيا مې سترگو کښې غړيږې څه خبره خامخا ده

د فراق په توره شپه کښې د بېلتون سکني ما بنام کښې  
 راته سپورم سپورم کيږې څه خبره خامخا ده

زما مينه پخوانۍ ده لپوتوب مې داسې نه وو  
 نن چې دومره مې ياد يږې څه خبره خامخا ده

بيامې گسه سترگه رپي بيامې زړه په واک کښې نه دے  
 نن مې گلې نه هيريږې څه خبره خامخا ده

دا چې مونږه د يو بل نه په هېڅ حال صبريدم نه شو  
 بنه پوهيرم بنه پوهيريږې څه خبره خامخا ده

چې لايقه بې صبري دې سپوا کيږي نه کميږي  
 دا چې شپه او ورځ ژرېږې څه خبره خامخا ده



شور چې ورکبې شرنګ د زولنونه شي  
ژوند په داسې چم د لېونونه شي

اوبنکو مې بنوله غاړې ورکړلې  
خدايه چې مې مينه بې پښتونه شي

خو چې هر ارمان لمبه لمبه نه کړې  
گرانه بندګي ده په تسبونه شي

بيا چې خپل لوظونه درنه هيرنه شي  
بيا مې ارمانونه په سلگونه شي

مينه جذبه غواړي لېوتتوب غواړي  
دا په منتونو په جرگونه شي

حال ورته د زړه لايقه اووايه  
ژوند په اشارو او کنايونه شي



سلگی سلگی سلگی دې کړم ارمان دې کړمه  
لېونی مینې څومره گران دې کړمه

کېره وږه کرېنه د شگوپه سر  
وخته لاجور نه ووم چې وران دې کړمه

هېڅ پاتې نه شومه ذره ذره شوم  
چې کله جان کله جانان دې کړمه

زره مې په دې خبره چوي د غمه  
د ځان دې نه کړمه د ځان، دې کړمه

چې غلې غلې مې زړگي ته راغلي  
د لېوتوب د کلي خان دې کړمه

زه دې لایق د خپلې مینې نه کړم  
نور دې جهان کړم د جهان دې کړمه



لاخو دې زلفې سنگار کړي نۀ دې  
لاپوڼي دې په دار کړي نۀ دې

يوستا ارمان د مۀ چې ارمان ئې کړمه  
نور ارمانونه مې شمار کړي نۀ دې

ناصحه ستا خبره منم ولې  
چا مئين زړونه په لار کړي نۀ دې

لکه چې زۀ ئې ټول لمبه لمبه کړم  
داسې څوک ،،حسن،، ازار کړي نۀ دې

زړۀ مې اوس هم خواږۀ دردونه کوي  
تا جوړې غشي په وار کړي نۀ دې

لاد نشه سترگو خمار لايقه  
د زړۀ زخمو نه خمار کړي نۀ دې





گلي چي خندل سلگو نيولي وه  
 وه غزل غزل سلگو نيولي وه

توله شپه ولاړه د کوتي په سر  
 ستوري ئي شمارل سلگو نيولي وه

ما ورته حالونه د زرگي وييل  
 دې راته ژړل سلگو نيولي وه

بيا د آيني مخي ته ناسته وه  
 هېڅ ئي نه وييل سلگو نيولي وه

چور به ئي کورونه کړل د شگونه  
 بيا ئي وړانول سلگو نيولي وه

خدائے خبر لايقه خه خبره وه  
 ماته ئي کتل سلگو نيولي وه



خو که گلې ستا نه شوم د خان نه شوم  
ستا د لاسو کړنې شومه وړان نه شوم

هر خو که د مینې اور ستي کړمه  
ستا د تندرین حُسن عنوان نه شوم

،، گل ،، کړمه وختونو خو په دشته کښې  
بنکلې شوم په بنکلو باندې گران نه شوم

راغلم دې زرگي ته د مودونه پس  
خیال شومه توتې شومه ارمان نه شوم

اوبنکه شومه ستا په رخسار پرېوتم  
بنه ده چې بل چا وته عیان نه شوم

زه لایق چې ستا په نام یاد شومه  
چا و چې په تا باندې تاوان نه شوم



او وایه وحشته ازل چرتسه دے  
گرانہ زندگی شوہ اجل چرتسه دے

لاره د ژوندون نوره ازغنه شوہ  
وایه لہوتتوبہ منزل چرتسه دے

گلہ بنکلی ډپر دي ما لیدلي دي  
ستا د بنائسته سترگو بدل چرتسه دے

دلته په هر لور دي زولني خوري  
دلته زلفي چرتسه اوربل چرتسه دے

ستا د لپوني او سپلني حُسن  
بي لمانه داسي پاگل چرتسه دے

رنگ ئي چي لايقه زما مينه شي  
داسي شعر چرتسه غزل چرتسه دے



چې په لوظونو مې اعتبار نه راځي  
ځکه مئين زړه ته قرار نه راځي

اخر شو وړان د بنائستونو کلي  
اوس لېوني په دغه لار نه راځي

ته د گلونو تقاضې مه کوه  
ليونۍ دلته کبې ، بهار ، نه راځي

خپله ځواني مې ورته خاورې کړله  
نور راله چل د انتظار نه راځي

زړه ته مې گوره پرې شماره زخمونه  
مونږ له ددې خبرو شمار نه راځي

لايقه مينه چې معراج ته رسي  
په خوله اقرار راځي انکار نه راځي



گل شومه خو گل دې د اوربل نه شوم  
پاتې نیمه خوا شوم مکمل نه شوم

هر خو که ستي شومه سکاره شومه  
ستا د لېونو سترگو کجل نه شوم

نور به لاددې نه جبر څنگه وي  
زه د هرچا خپل شومه ستا ، خپل ، نه شوم

ستا هر يو ستم ته په خدا شومه  
دا مې حوصله ده چې پاگل نه شوم

ستا د مینې سوال چې مې قبلېږي نه  
پوهه په رازونو د ازل نه شوم

ستا سترگې د وخت سره بدلې شوې  
زه لایق بدل نه ووم بدل نه شوم



ما په شونډو وراولنه پېغور مې كړه  
شور مې كړه په ټول كلي كښې خور مې كړه

بيا په خوږو سترگو راته اوگوره  
،،گل،، مې كړه بنائست مې كړه ،،سمسور،، مې كړه

،،خيال،، به شم د زړه كورته به درشمه  
درد مې كړه احساس مې كړه ټكور مې كړه

لادرتنه كتې شم حوصله لرم  
شابسې لا اور مې كړه سور اور مې كړه

پريږده چې لمبې په رقيب بلې شي  
ناز مې كړه د تورو سترگو تور مې كړه

ياد مې كړه په كلي كښې لايق مې كړه  
خپل مې كړه اور بل مې كړه غمخور مې كړه



نیمه شپه کښې ستا یادونه سپوري سپوري  
لکه راشي قیامتونه سپوري سپوري

لېوني به څنگه اوگوري یو بل ته  
لور په لور دي نظرونه سپوري سپوري

د ژوندون په هره لار راپسې گرځي  
د حالاتو تدر ونه سپوري سپوري

ستا د حسن د کعبې نه چاپېر چورلي  
ما بنامونه سحر ونه سپوري سپوري

ستا تصویر ترینه جوړیږي دا څه چل دي  
ما زیگر چې شي رنگونه سپوري سپوري

ما خدا ته چري نه پرېږدي لایقه  
نا تمامه حسرتونه سپوري سپوري



بيا په دار ختله د ډ منصور د زمانې  
خومره لومړي قصور د ډ بي قصور د زمانې

مونږه لېونو ته د رواج زولني بنسائي  
خومره لويه توبه ده دستور د زمانې

نن چې شوزردار نو فلسفي د زمانې شو  
خوک چې تر پرونه وو ناسور د زمانې

اوس خود بابا بچي د تنگ خبرې نه کوي  
وخت څنگه بدل کړ لورنگ، سور، د زمانې

وي که افلاطون ولې غږ کولې هيڅ نشي  
خومره ډېر مجبوره وي مجبور د زمانې

مونږه د ،،اميد،، د کوره نه اوځولايقه  
مات به شي اخر چرې غرور د زمانې





گل مې د اوربل کره چې وږمه شمه  
خوړپه لر او بر کبني شم نغمه شمه

خوب شه راله راشه که يريرې نه  
زه به درته ټول لېمه لېمه شمه

ته چې راته سم په مينه اوگورې  
بيا زه خبر نه شمه چې خه شمه

کله کله درشم د احساس په لار  
خوردې په رخسار شمه خوله شمه

ورک شم د خيالونو په رنگونو کبني  
کله چې ستا خيال ته په کاته شمه

ما په شونډو راوله ،، لايق ،، مې کره  
پريږده چې ستي شمه لمبه شمه



بنه درته کته شمه کته نه شم  
گلي لبونے يم لبونے نه شم

ستا د تندرین لمبه لمبه حسن  
گرانې سپلنې يم سپلنې نه شم

خومره ده مجبوره لبونې مينه  
ستا په لور درتله شمه درتله نه شم

واړه اداگانې دې لتون لتون  
خان پکبني موند څه موند څه نه شم

زه لایق پوهیږم نه چې دا ولې  
ستا نه زارید څه شم زارید څه نه شم



لامې لېونتوبه خمار کم نۀ دے  
لاراته جهان صنم صنم نۀ دے

نور مي لېونے کره چي خوشحاله شي  
لاخو پوره شوے دي،، کرم،، نۀ دے

بيا دي زړه له خۀ راغله خفه شولي  
لاخومي زغملے زور ستم نۀ دے

پريږده چي د زړه خبري اوليکم  
لاپه سلگو شوے مي قلم نۀ دے

مالايق بي تانه د ژوندون په لار  
ايخے د بل چاپه لور قدم نۀ دے



په رخسار به دې راخوړ شم که نقاب شم  
په اوربل کښې به دې ځائې شم که گلاب شم

لېوتتوب دې هسې رنگه کاني اوکړې  
اول سوال شمه په خپله بيا جواب شم

ستا د زلفو خيال مې لرې لرې يوسي  
زه چې کله ناقراړه اضطراب شم

دا معراج د پاكي مينې راله بس دے  
لېونۍ چې لېونو کښې دې حساب شم

زه لايق تر ځانه رسم کله کله  
ولې خپل ځان ته په خپله زه حجاب شم



تۀ زما سره پخلا شوي دريغه دريغه  
په رښتيا سره ،،زما،، شوي دريغه دريغه

گلي تۀ چي ئي وعده هره بيگانه كړي  
په رښتيا هغه صبا شوي دريغه دريغه

چي حالاتو د يوبله تار په تار كړل  
ياران جمع سره بيا شوي دريغه دريغه

د زړگي په تاريخو كښي مي خوره شوي  
تۀ زما د ژوند رڼا شوي دريغه دريغه

ستا د حسن په لمبو كښي لولپه شوي  
زه لايق وركه سودا شوي دريغه دريغه



گران دے گلې دا صبر  
نه شو په رښتيا صبر

خنګه شم له تا صبر  
ډير که مې زړه صبر کرو

نور شوم د هر چا صبر  
سترے د بيگيا صبر

ستا نه صبر نه شومه  
هر صبا ستومانه وي

بيا صبر او بيا صبر  
ته چې شوې له ما صبر

دا به مې تر کومې وي  
بڼه پښتو دې او کړله

زه لایق مجبوره یم  
کرم به خامخا صبر



چرته زه درته ياديرم او كه نه  
په زرگي دي راوريږم او كه نه

آينه كښي لږ په زير راته او گوره  
چي دي سترگو كښي غږيرم او كه نه

د هجران په ناقراره توره شپه كښي  
درته سپورم سپورم كيږم او كه نه

ستا په زړه كښي خوبه ډېر مخونه اوسي  
چرته زه پكښي ځايرم او كه نه

دا يوه خبره سپينه راته او كړه  
خپل لاشق درته ښكاريرم او كه نه



لېونۍ پرېرېده لېونۍ خبرې  
يادوې څله پخوانۍ خبرې

پرېرېده چې نن شويو تر بله لوگه  
صبا به کيږي صبا نۍ خبرې

لکه د پهي په زرگي مې لگي  
ستا د بنائست او د ځوانۍ خبرې

اخر د وخت گردونو هيري کرلې  
د ادم خان او درخاني خبرې

په وره خوله مزه کوي لايقه  
ورې ورې د ناداني خبرې





نه پوهيرم لهوتوبه دا به خه شي  
چي يوه لحظه مي صبر د زره نه شي

زه چي هره نامه اخلم نه پوهيرم  
چي د شونډو په سر راشي ستا نامه شي

نيمه شپه کښي تنهائي کښي غلغله  
راشي راشي زما سترگو کښي اوده شي

بي له تانه چي تيريږي د زره سره  
ناقراړه ورخي شپي به څنگه بڼه شي

چي په مخ تي توري زلفي راخوري شي  
رنا ورځ لايقه شپه شي توره شپه شي



که هر خو په اور ستي شومه سکاره شوم  
ولې بيا هم فنا نه شومه بنکاره شوم

چې د ،،حُسن،، په رنگونو کبني دې ورک شوم  
تماشه شوم د خپل خان په ننداره شوم

ستا خوږو کتلو هسي کاني او کړې  
لېونۍ چې د خپل خانه اواره شوم

زه د عشق منزل ته هله ورنزدې شوم  
چې لوڅره شوم لمبه د تناره شوم

په خپل خان کبني مې ته اوليدې لايقه  
زه چې کله و خپل خان ته هنداره شوم



په سلگو سلگو شو تېر کاروان د عمر  
پوره نۀ شو چرې هم ارمان د عمر

تا يوه خبره او کړه په شا لارې  
کړو په برخه دې زما خفگان د عمر

لکه زړۀ د بړيوکۍ د غمه اوچوي  
داسې تېر شو په تُندی دوران د عمر

په سلگو کښې مجبوری ته په خندا شوم  
ما ادا کړو هسې رنگ تاوان د عمر

خلق اوس مې لیونڼې بولي لایقه  
ما شلولې لایخوا گرېوان د عمر



اداگانې او نازونه یو په دوه شو  
بیا د حسن قیامتونه یو په دوه شو

چې مې ډېره موده پس مخې ته راغلي  
د زخمي زړه پر هرونه یو په دوه شو

«آئینه»، چې آئینې ته په خدا شوه  
زلزلي او طوفانونه یو په دوه شو

مازیگر چې په اسمان لري خوري شوې  
ارمانونه حسرتونه یو په دوه شو

بیا سپرله شو پر هرونو غوټی او کړي  
بیا لایقه ټول غمونه یو په دوه شو



د ژوندون په هنگامو کښې ، تنهائي ، ، راپسې گرځي  
تهدمتونه راپسې دي رسوائې راپسې گرځي

ما د هر ارمان په قبر دواړه لاس ورته جوړه کړه  
خوبيا هم لکه د سپوري جدائي راپسې گرځي

لېونې ووم لېونې يم لابه نور لېونې کيږم  
لېونې چې ستا يادونه لېونې راپسې گرځي

د وختونو په لمبو کښې د حالاتو په زندان کښې  
هر نظر په ما پسې دے ، ، خدايي ، ، راپسې گرځي

زه د هجر توره شپه کښې د لايق په تکل گرځم  
وحشتونه ما پسې دي خاموشي راپسې گرځي



زۀ د بنکلو چم کښې د رسمونو په دار او ختم  
اور شومه لمبه شوم د اورونو په دار او ختم

ملا د حسرتونو مې کچه ځوانۍ کښې ماته شوه  
زۀ د سپرلي گل د اوريلونو په دار او ختم

زۀ د ستري ژوند په هره ستري ناقاره شپه  
ستا د انتظار د سحرونو په دار او ختم

تا د خلقو وړاندې چې په مينه راته اوکتل  
شوم نظر نظر د نظرونو په دار او ختم

تا چې د حيا نه ښکته اوکتل مسکۍ شولې  
زۀ دې په سپين مخ کښې د رنگونو په دار او ختم

روغو خلقو څۀ چې لېونو په کايو او وېشتم  
زۀ لايق چې ستا د قسمونو په دار او ختم



هر صبا مي زړه ته راغلي هر صبا دي زړه ته راغلم  
تا که هر خومره پرده کرم ولي بيا دي زړه ته راغلم

نه پوهيرم که پوهيرم کلي زه دومره پوهيرم  
چي دي اوبسکي په مخ راغلي خامخا دي زړه ته راغلم

لاغصه شه مه راگوره خور بنستيا خبره اوکړه  
ولي شنه شوي د خدا نه چي بيگا دي زړه ته راغلم

ته چي داسي ساه نيولي د خپل خان په تماشه شوي  
آئيني درته خه اوو که ربنستيا دي زړه ته راغلم

زه لايق د ميني نه يم دا منم خو دومره اوکړه  
ماد ټول عمر، بندي، ، کړه چي په غلاد دي زړه ته راغلم



سحرونه مې لوگې کړه ما بنامونه مې لمبه کړه  
ستا د یاد په هر یو څلي ارمانونه مې لمبه کړه

چې بې صبره انتظار دې راته سترې په سلگو شو  
په زړگي کبني پت دننه طوفانونه مې لمبه کړه

په دیوال شه را اوچته تماشه د لرې او کړه  
دا په کلي کبني چې شور د حسرتونه مې لمبه کړه

اوس به څه دې کړمه یاده اوس به څه درته او گورم  
هر خواهش مې کړلو خاورې امیدونه مې لمبه کړه

چې د وخت سره بدلې کړې د وخت یارانو سترگې  
بیا لایقه پښتو دا وه تېر یادونه مې لمبه کړه





نوره مې د زړه او د بيلتون خبره گرانه شوه  
گرانه شوه اوس ډېره د ژوندون خبره گرانه شوه

رابه شي وختونه د فکرونو کلی گل به شي  
چا وئيل پښتون ته د پاڅون خبره گرانه شوه

راشه ليوڼی چې مې ارمان درته ښه اوگوري  
نوره دې هر مخ کښې د لټون خبره گرانه شوه

ستري ارمانونه ستا راتلو ته پښه نيولي دي  
دا د انتظار او ميړتون خبره گرانه شوه

ما ورته لايقه چې لاسونه جوړه کړي وي  
دا د منتونو زړه چاؤدون خبره گرانه شوه



سترگې اشنا و ځو اشنا دې نۀ کړې  
ډيرې وعدې وې خو ، رښتيا ، ، دې نۀ کړې

د سترې ژوند دغه زړۀ سترې ورځې  
گلې زما وې خو زما دې نۀ کړې

چې په ژړا شوم درته چغې مې کړې  
اوبنکې مې اوچې شوې پخلا دې نۀ کړې

تا چې وئيلي وولاھير مې نۀ دي  
بس خو خبرې وې صفا دې نۀ کړې

لايقه لاره کښې د پاکې مينې  
کومې سجدې وې چې ادا دې نۀ کړې



سترگي دې مۀ توروه سکور به مې کړې  
لمبه لمبه به مې کړې اور به مې کړې

ذکر همخولو ته زما اونه کړې  
لېونی شور به مې کړې خور به مې کړې

نۀ به يم تور همپش په تور د مینې  
چرتۀ د تورو سترگو تور به مې کړې

ماتۀ د خلقو مخکښې مۀ راگوره  
پښتنه مینه ده پېغور به مې کړې

د زرگي وینې په ارمان لایقه  
شیندم پوره به شي سمسور به مې کړې

د یاد په څلي  
د کال ۱۹۸۷ء نه وړاندې

---

زه د ارمان په اديره کښې لټووم گلونه  
د هر يو ياد په څلي رو رو خوړووم گلونه

خو محروميانې حسرتونه راغونډ کړي دي ما  
ستا سپورو سڼو له ترې ناست يم جوړووم گلونه



لېونۍ تابه چې خندل په مخه  
ما به دې سترگو ته کتل په مخه

بيگه مې ډېره په زړگي وريدي  
بس اسوبلي به مې کول په مخه

په زړو لارو موده پس راغلمه  
لوڅونه ستا رايايدل په مخه

چې به زمانه مروړه شولي  
لکه ماشوم به مې ژړل په مخه

لايقه چا د زيارتونو کاني  
په نرمو شونډو بڼکلول په مخه



ډېر څه مې اوو د سلگوپه ژبه  
د يو څو سوؤ اسوېلوپه ژبه

ستا د بنائست قيصه تمامه شوله  
ما اوریده د بړوکوپه ژبه

زه پوهه نه شومه چې څه دې وئيل  
نن د خوړو خوړو کتوپه ژبه

د انتظار هره لحظه ازغنه  
تل د لاسه شوه د بنکالوپه ژبه

لايقه هسې مـروره شوله  
هر څه راځي د لېونوپه ژبه



نه مې کړې هېره نه پخلا لېونۍ  
شومه د خلقو د خندا لېونۍ

چې د ارمان ناوې، مې قتل نه شي  
په زړو لارو راشه بيا لېونۍ

زه دې لاوس هم د راتلو په طمعه  
ستوري شمارمه تر صبا لېونۍ

ستا په لټون کېنې د مودو نه گرځم  
سترگو ته گورم د هر چا لېونۍ

هاغه لایق یم راته بڼه او گوره  
ستا یمه ستا یمه زه ستا لېونۍ



ټول عمر مې اوژل په تا پسې  
چا ژرلي دي دومره په چا پسې

تاته مې يو ځلي څه كتلي دي  
گرځي نظرونه اوس په ما پسې

ته چې د صبا صبا خبرې كړې  
سترگې مې رنډې شوې په صبا پسې

چا وئيل خندا وي د ژړا نه پس  
ما خو تل ژرلي دي ژړا پسې

دغه لايق څوك د مې ورته اوگوره  
گرځي پردي بناړ كښې په اشنا پسې





زره مې نرے نرے خویرې ولې  
 څوک بې وفاراته یادیرې ولې

نن آئینه رانه پوښتنې کوي  
 سترگې دې ډکې ډکې کیرې ولې

لېونی ما خودا غوښتلې نه وه  
 وختونه بې لټا تیریرې ولې

پښتنه مینه ده پوهیرم نه  
 چې راته اوگوري شرمیرې ولې

لایقه پوهه ده وره خونه ده  
 بیانه پوهیرم نه پوهیرې ولې



لاش د مینې راله را کره بیا به ځې  
دا زما ژوندون زما کره بیا به ځې

ما په نیمه لار کبني داسې پاتې نکړې  
ټول لوظونه دې رښتیا کره بیا به ځې

د هجران په ناقراره تورو شپو کبني  
د وصال شمعي رڼا کره بیا به ځې

چې زما نه به اشنا صبریدم نه شوي  
نن مې هاغسې پخلا کره بیا به ځې

په لایق دې توري زلفې راخوري کره  
سترگې ښکته د هر چا کره بیا به ځې



ستا ده جفا په جفاگانو پسې  
زما ژړا په ژړاگانو پسې

ماته غصه دې چرې کمه نه شوه  
بل ته خندا په خنداگانو پسې

زه وایم نن به خوشحالي وینمه  
ستا ده سزا په سزاگانو پسې

چې هر ساعت مې زوروي قتلوي  
ستا ده ادا په اداگانو پسې

لایقه واړه په سلگو کښې اوسي  
هره رازو په ارزوگانو پسې



زره مې لتانه صبريدے کله شي  
روح د بدنه بيليدے کله شي

هاغه خندا هاغه خواږه وختونه  
گلې زمانه هيريدے کله شي

زما د زره په درزیدو کښې اشنا  
بې لتا بل څوک اوسيدے کله شي

څوک چې زخمي شي په لمبود حسن  
په طبيبانو رغيدے کله شي

لايقه هر ښکلي ته گورمه زه  
سترگې په چا مې خوږيدے کله شي



پته پته چې خنډيرې لېونۍ  
خنځه مانه به هيريرې لېونۍ

مازيگر چې نمر د غرونو پناه کيرې  
بې اختياره مې ياديرې لېونۍ

ځواني دغه وه چې ستانه مې قربان کړه  
ته به کله زما کيرې لېونۍ

ډېر وختونه به تر مېنځه وي تېر شوي  
چې د حاله مې خبرېرې لېونۍ

زه لايق به هر ارمان درته لوگه کړم  
خو که ته پرې خوشحالېرې لېونۍ



اور په تن مې بليدلې تا کتے  
په سرو شونډو ژړيدلې تا کتے

گريوان خيرې، پښې تنهاکې پریشانه  
په کوڅو کښې زغليدلې تا کتے

ستا د مينې په خوږو باندي ماموره  
اوږے تږے گرځيدلې تا کتے

په اشنا کلي کښې دومره نا اشنا وے  
هر يو کور ته اودريدلې تا کتے

زه لایق د هاغه ورځې په ارمان يم  
په لمبو کښې سوزيدلې تا کتے



سترگې دې لمبه کره زما سترگو ته  
مه گوره اشنا د دنیا سترگو ته

زار د هاغه پغلې د پروني شم  
تېر چې کړي ټول عمر د چا سترگو ته

ماته لېونی د صبر مه وايه  
مانه ده نبودلې خدا سترگو ته

خېر د مې که رنډې شي پروانه لرم  
دا سترگې به سترگې وي ستا سترگو ته

زړه چې د مئینو په لمبو سوزي  
وي لایقه ټوله گناه سترگو ته



چرته زه چرته خدا توبه توبه  
چرته ته چرته وفا توبه توبه

په دنيا ئې تصور کولې نه شم  
لاجنت ستا نه جدا توبه توبه

دغه سر دې چې مې تاته بنکته کړم  
دا په در کبني د بل چا توبه توبه

بس قيامت وي د زړگي کلي ته راشي  
هر يو ياد د خوږ اشنا توبه توبه

لائق ستا په ذکر تل قرار موندلې  
په دې خوله بله وېنا توبه توبه





دا چې په ژبه د هر چا قيصه ده  
دغه نيمگړې شان زما قيصه ده

چې په وئيلو مې تمامه نه کړه  
خومره خوږه د بې وفا قيصه ده

د چا يادونه دي او زه ملگرو  
زما د ستړي عمر دا قيصه ده

چې مې ارمان پکښې قرار لټوي  
هغه قيصه مې د اشنا قيصه ده

لايقه مه غواړه وفا د بنکلو  
داله ازله نيمه خوا قيصه ده



خونیمگری حسرتونه دي اوزه یم  
دروغجنې ستا لوظونه دي اوزه یم

د فراق په ناقراړه توره شپه کښې  
تنهائي ده ستا یادونه دي اوزه یم

د خپل ستري ژوندون څه به درته وایم  
ناتمامه ارمانونه دي اوزه یم

د ټول کلي نظرونه راپسې دي  
تهدتونه پېغورونه دي اوزه یم

د دروغو تسلیانې دي لایقه  
رباعیانې غزلونه دي اوزه یم



مۀ راخه خيالونو کښې مې مۀ راخه  
نوره په فکرونو کښې مې مۀ راخه

داسې نه رسوا شې زۀ یريرمه  
گلې په خوبونو کښې مې مۀ راخه

دلته پابندي ده په سوچونو هم  
خياله په شعرونو کښې مې مۀ راخه

لارې چې رواج درته نيولي دي  
مۀ راخه سوچونو کښې مې مۀ راخه

زۀ لايق دې نوم اخستۀ نۀ شمه  
گرانې فريادونو کښې مې مۀ راخه



وخته د اشنا حالونه اووايه  
ماته نااشنا حالونه اووايه

خه د سحر باده چې ايسار نه شي  
گلي ته زما حالونه اووايه

دا چې نه صبريرم نه رغيږمه  
ټول ورته رښتيا حالونه اووايه

بنکل ئي دواړه شونډي انارونه کړه  
بيا ورته د ،بيا ، ، حالونه اووايه

زلفي په سپين مخ چې ئي خوري نه کړي  
شپوته د صبا حالونه اووايه

گوره که ئي ياد شمه په هيره کښي  
ته ورته د ،چا ، ، حالونه اووايه



چې دې وينمه درزيږي زما زړه  
چې دې نه ونيم نريږي زما زړه

لېونې دے رانه نور خه نور خه غواړي  
په بنودنونه پوهيږي زما زړه

که هر خومره قسمونه ورله ورکړم  
گلې ستا نه نه صبريږي زما زړه

خواني ټوله مې په ,,طمع،، شوله تيره  
د هجران په اور سوزيږي زما زړه

زما زړه جوړې زما نه دے لايقه  
په غټ سترگې چې نازيږي زما زړه



زلفې دې په مخ خورې وړې لگي  
گرانې راته دغه ورځې شپې لگي

بيائي جوړ رقيب سره خندلي دي  
بيامي په زړگي اړې اړې لگي

خدائے خبر چې ولې د ژوندون په لار  
خان راته بي څوکه بي اسرې لگي

ستا د مخ رنگونه قيامتونه کړي  
ځکه دې په ما خوږې خيړې لگي

زړه ته مې لايقه بيا راغلي ده  
بيا راته ماحول مصرعې مصرعې لگي



ستا چي اوربل په وروځو خور اولگي  
زما د زړه په دنيا اور اولگي

هر چا ته خاندي خولمبه هله شي  
چي ئي نظر زما په لور اولگي

ته دې زما په نوم بدنامه نه شي  
په ما دې ستا د مينې ، تور ، اولگي

لېونۍ زه دې هيرولې نه شم  
سر په تخته كه مي د گور اولگي

لايقه نه پرېږدي چي مونږ مينې ته  
تور دې په دغه خلقو نور اولگي



بې له تانه که دنيا وي دنيا مه شه  
بيله ستا که مې خدا وي خدا مه شه

چې ديدن د دوه مئينو په کښې کيږي  
هاغه شپې له که صبا وي صبا مه شه

چې ډيوې په کښ د مينې بلې نه شي  
تور لحد که مې رڼا وي رڼا مه شه

چې خوشبو ورکښې د يار د زلفونه وي  
د گلونو که ښکلا وي ښکلا مه شه

بې له ياره چې تيريږي مې لايقه  
هاغه عمر که سپوا وي سپوا مه شه







دروغجنې ستا په خه رانه گيله ده  
دا ستم جبرده كوم گناه صله ده

خبر د مې ته په جفاگانو تينگه اوسه  
زه پښتون يم زما لويه حوصله ده

بې له تانه د بل چا مخ ته نه گورم  
گلي دا مې د ټول عمر فېصله ده

د يادونو سره خاند م کله ژاړم  
د يار غمه خومره بنکلي مشغله ده

زه لايق د ويرې غږ کولې نه شم  
هر نظر ئې يوه نوې زلزله ده



په زړه دې څه دي بڼه پوهيرمه زه  
ځکه چې زړه کښې دې اوسيرمه زه

په کومه ورځې چې دې اونه وينم  
په اور سوزيرم لمبه کيرمه زه

بڼه راته اوگوره چې سود مې اوشي  
د مودو ترې نه مېرېمه زه

دا مې وعده ده د پښتو لېونۍ  
تانه به ټول عمر زاريرمه زه

په ،، غټو سترگو ،، چې خوړنه کوي  
لايقه څنگه به رغيړمه زه



تا جوړې گرانې کړې زما خبرې  
کوي اشنا چې نا اشنا خبرې

ماله ئې څه تاله ئې درکړي  
پريږده جانانه د دينا خبرې

اور مې بليږي په زرگي لېونۍ  
ته چې کړې ماته د بل چا خبرې

زه به د ژوند په خوږو پوهه شمه  
تا که ايزده کړې د وفا خبرې

لايقه خو به مينه پته ساتي  
لاړې وختونو کړې رسوا خبرې



چې ډيوې پکښې د مينې رڼا نه شي  
هغه شپه دې تر قيامته صبا نه شي

رسوائې د محبت اصل معراج دے  
خه وي مينه چې په چم کښې رسوا نه شي

بس يوتاته زما سترگې ښکته کيږي  
بې له تا دا سجده بل ته روانه شي

که هر خومره ښکلي ډېر دي په دنيا کښې  
تسلي مې په بل مخ د دنيا نه شي

لائق ستا په سوچ او فکر کښې اوسيرم  
بې له دې دې زما بله سودا نه شي



ستا د زلفانو هر يو ول لټووم  
دلته زړه گڼه دلته گڼو گل لټووم

د ژوند په لاره د يارانو پاتې  
تسو خاپونو کښې منزل لټووم

هر چا حلال کړم په چاره د خلوص  
بيا هم ياران لټووم خپل لټووم

چې مې د ژوند په فلسفو پوهه کړي  
څوک رهنما لټووم مل لټووم

لايقه گورم چې په زيرگلي ته  
زه ئې په سترگو کښې غزل لټووم



راغله مې زرگي ته مېلمنه شوله  
مینه پښتنه وه پښتنه شوله

لاړه د زړه تل ته په مزه مزه  
اوبښکه د ارمان خومره درنه شوله

راغله مې تر څنگه پښه نیولې شوه  
خدائے خبر چې ولې په ستنه شوله

گرانې د دنیا نورې اسانې شوې  
گرانه لېونۍ شوه زمانه شوله

حسن چې لایقه بې پردې شولو  
مینه بې عنوانه افسانه شوله



چې زه بنکلي چرته وينم ستا لوظونه مې رايا د شي  
خپله مينه شي رايا ده ستا ظلمونه مې رايا د شي

مخامخ چې کله راشي نو غمونه کډې اوکړي  
خو چې کله شم يواځې چنارونه مې رايا د شي

هره ورځ چې مازيگر شي د شفق لمنې سرې شي  
د ځوانۍ فکر مې يوسي تېر وختونه مې رايا د شي

ته چې وائي سپرله راشي زه به هم کخيږي راشم  
ستا په طمعه ډېر تېر شوي بهارونه مې رايا د شي

ستا خالونو ته چې گورم عجيبه فکر مې يوسي  
د احساس په هره ساه کښې پرهرونه مې رايا د شي





زه لېونې يمه دنيا به خه كرم  
بنكلي به خه كرمه وفا به خه كرم

چې دې زما اشنا زمانه كړلو  
خوار شي نصيبه نور په تا به خه كرم

زه د مودونه د ژړلو عادت  
دغسې خوښ يمه خدا به خه كرم

چې مې ټول عمر په لمبو سوزوي  
داسې بنائست داسې بنكلا به خه كرم

چې ئې اشنا سترگې بدلې كړلې  
لايقه داسې رنگ اشنا به خه كرم



چې کله کله ستا تصویر ته خاندم  
دا لکه گلې خپل تقدیر ته خاندم

چې مو تر مېنځه لکه غر ولاړ دے  
دغه پښتون بېدار ضمیر ته خاندم

څه مې غوختل او شوله څه راپېښه  
چې شم یواځې خپل تدبیر ته خاندم

ستا د نامې په تذکرو ماموره  
د لیوني زړگي جاگیر ته خاندم

چې مې لایق د خپلې مینې گڼې  
د ناقراره خوب تعبیر ته خاندم

د ازادو نظمونو برخه

# چنارونه

دومره غرور دې په ځوانۍ مه کوه  
ځکه چې تندر په ،، چنار،، پریوځي

## اوبنکه

که هر خومره دې پردے کړم  
 تا پښتو خپله پوره کړه  
 ولې هر ما بنام چې راغے  
 زه شوم اوبنکه ناقراره  
 ستا د زړه د لوري راغلم  
 په بڼو کښې دې بانډه شوم  
 په رخسار بانډې دې خور شوم

## تصوير

ته که ډېره لرې لارې  
 مرادونه دې پوره شول  
 زه دې پرېښودم يواځې  
 په تېره چاره د صبر  
 هر ارمان حلاله وومه  
 خوبيا هم چې کله کله  
 زه يواځې چرته کينم  
 ستا تصوير مخې ته کېږدم  
 په وړو وړو سلگو کېښې  
 ناقراره اسوبلو کېښې  
 ورته ډېرې گيلې او کړم  
 ,,تصوير،، غلې غلې خاندي  
 خه خبره کول غواړي  
 ولې هېڅ وئيلې نه شي

## توبه

هره ورځې قسم او خورم  
 ستا د مینې نه توبه کړم  
 معصوم زړه په منتونو  
 غله غله دلاسه کړم  
 خو چې سترې مازیگر شي  
 د ما بنام ناوې و دیرې  
 ستا خواږه خواږه یادونه  
 مې د زړه نه راچاپېر شي  
 په سکني سکني ما بنام کنبې  
 د هر چا نه لرې لار شم  
 د خورو اوبو په غاړه  
 د ، چنار ، د ونې لاندې  
 یک تنها سلگو نیولې  
 گلې سر په زنگون کېږم  
 تر سحره پورې ژاړم

## خوب

زه پوهيږم زما ميني  
 ته به هم داسې سوزيږي  
 لکه زه چې مودي او شوي  
 لمبه کيږم ايره کيږ  
 ته به هم زما په لوري  
 راتله غواړي کاته غواړي  
 خو مونږ دواړه يو مجبوره  
 ستا رواج لاره نيولي  
 زه ، پښتو ، سره په جنگ يم  
 ته نن ماتې زولني کره  
 رواجونه تار په تار کره  
 زه به خپله پښتو پرېږدم  
 ته په تورو تورو شپو کښي  
 د هر چا نه پټه پټه  
 راله غلې غلې راشه  
 زه به خان درته لېمه کړم  
 ته د ستري خوب په شاتي  
 په لېمو کښي مې اوده شه

## خبره

کله کله تنهایي کنبې  
 د احساس کلي ته راشې  
 راته اوگورې مسکې شې  
 درته سم کتلې نشم  
 راته سم کتلې نۀ شې  
 خۀ خبره کول غوارې  
 خۀ خبره کول غوارم  
 ولې هیڅ وئیلې نۀ شو  
 بنۀ پوهیرې چې دا ولې  
 بنۀ پوهیرم چې دا ولې



## رنگونه

د سحر یخو بادونو  
 ډلې ډلې ورله ورشئ  
 په سپین مخ ئې تورې زلفې  
 په مزه مزه خورې کړئ  
 په بدن ئې خوشبویانې  
 د سحر خورې ورې کړئ  
 بیا ئې دواړه شونډې بنکل کړئ  
 خو چې ویننه درنه نه شي  
 لابه خوب ئې پوره نه وي

لابه سترې وي تر اوسه  
 تاسو غوړې كېنې ورته رو رو  
 د مئين خبره او كړې  
 دا به خوب كېنې په خدا شي  
 تاسو ټول ترې غلي غلي  
 د خدا رنگونه پټ كړې  
 بيا زمونږ كلي ته راشئ  
 دا رنگونه هره خوا كېنې  
 د خوشبو غوندي خواره كړې  
 چې زمونږه لپوتتوب هم  
 د قرار خبرې زده كړي  
 په سكون چرته اوده شي

## ارمان

تہ چي وائي ما کره هيره  
 زما هم دغه ارمان دے  
 چي د زره د سر د پاسه  
 زه د صبر تيگه کيردم  
 لکه زه چي درنه هيريم  
 داسي ته شي رانه هيره  
 خوزما ليوني ميني  
 تا جوړ نه دي اوريدلي  
 ,, خان ,, د خانه نه هيريږي

## قاتله

راته وائي ما معاف كړه  
بنه خبر ده بنه پوهيږي  
چې قاتله ده د مينې  
ده قاتله د جذباتو  
ارمانونو احساساتو  
د فکرونو تخليقاتو  
چې د دومره ستمونو  
باوجود معافي غواړي  
داسې بنسکاري زما مينه  
بيا زما د مجبوري نه  
امتحان د صبر اخلي

## وران کنډر

ته زما نه مينه غواړې  
 خو ددې نه خبر نه ئې  
 چې زما سره زړه نشته  
 يو ويرانه شان کنډر د مے  
 پکښې ستړي ارمانونه  
 زوريدلي حسرتونه  
 بې وسيانې محروميانې  
 يو تر بله غاړه وتي  
 د مودو راسې اوډه دي  
 دلته مينه مينه نشته  
 ورشه داسې چاله ورشه  
 چې ئې زړه وي په سينه کښې  
 لاد مينې خبر نه وي  
 لائې غم ليدلې نه وي

## سوال

ما په ډېرو مرادونو  
 د ،، بابا ، ، لمن نيولي  
 خپې تناکې گړپوان خيري  
 اوچې شونډې تراړې تراړې  
 په غلبيل غلبيل سينه کښې  
 ارمانونه مې راوړي  
 د معصوم زرگي په کور کښې  
 حسرتونه مې ساتلي  
 د کلونو انتظار مې  
 بې وسې سره مسکې شو  
 چې زما ،، لېونې ، ، مينه  
 د بابا لمن ته راغله  
 ما ئې غلې ننداره کړه  
 په سپين مخ ئې توري زلفې

ځنگېدلې خوریدې  
 یو ساعت غلې ولاړه  
 پتې سترگې فکر وړې  
 بیا ئې سرې منگلې دواړه  
 د ،، بابا ، ، په سینه کېښوې  
 شوه راتیته په ژړا شوه  
 بیا ئې هر یو مهین کانه  
 ډېر په مینه مینه ښکل کړو  
 بیا په مخ ئې رنې اوبنکې  
 شوې کړې وږې روانې  
 لاس ئې پورته کړل دعا ته  
 زما زړه په درزیدو شو  
 دعاگانې مې غوختلې  
 چې زما عظیمه خدایه  
 یا مې سوال د ،، لېونۍ ، ، کړه  
 یا مې کانه د ،، بابا ، ، کړه

## بې غمه

هره ورځ چې مازيگر شي  
 د اسمان په مخ سرخياني  
 د شفق خورې وري شي  
 زه د ،، كلي ، نمر خاته ته  
 د ،، چنار ،، د ونې لاندې  
 يم ولاړ په وروستو گورم  
 خو ازغي ازغي فکرونه  
 خو درانه درانه غمونه  
 خو يادونه قيامتونه  
 راته سيوري سيوري کيږي



د بې وسه زړگي کور کښې  
 طوفانونه زلزلې وي  
 کله اوبنکې ناقراره  
 مې په زړه کښې لمبې کيږي  
 خو چې کله مازيگر هم  
 تورو شپوله غاړې ورکړي  
 زه کړم چغې په ژړا شم  
 کائنات راسره ژاړي  
 خو چې مونږ چا پسې ژاړو  
 هغه سمه تر ما بنامه  
 په بې غمه خوب اوډه وي

## خيال

د شينكو غرونو لمن كښې  
 د «چنار»، د ونې لاندې  
 د خورو اوبو په غاړه  
 پېغلې جونه دي ولاړې  
 څوك يو بل په اوبو اولي  
 تكي شني دي د خدا نه  
 څوك د حسن په كتاب كښې  
 د ژوندون فالونه گوري  
 كله كله سيلۍ راشي  
 اوربلونه تيل ماتيل كړي  
 سرې او شني لويټې ټولې

يو تر بل الول شي  
 د اسان په مخ وريځې  
 د رنگونو تماشي کړې  
 ولې ،، ته ، ، د پېغلو لري  
 د اوبو په غاړه ناسته  
 په فکرونو کښې ئې ورکه  
 کله اوگوري اسمان ته  
 کله غرونو ته کتل کړې  
 بيا په مخ دې يو خو اوبنکې  
 د زرگي د لوري راشي  
 سترې سترې شان راپاسې  
 په اوبو کښې يو خو کاني  
 په يوبل پسې گزار کړې  
 جوړې ماته کتره نه شي  
 زما ،، خيال ، ، په کاپو اولې

## کورکي

ماته ياد دي لاتر اوسه  
 هاغه تېر خواږه وختونه  
 چې په ټکڼه غرمه کښې  
 به کوچي زمونږ د کلي  
 هسې رنگه وې خاموشه  
 لکه ژوند وي کډه کړم  
 ددې کلي چرته لري؛  
 مونږ به دغه خاموشي کښې  
 د ،، چنار ،، د ونې لاندې  
 د سرې چينې په غاړه  
 د يوبل په خوا کښې ناست وو  
 ما به کله کله شگي  
 د اوبونه کړې راغونډې  
 کورکي به مې ترې جوړ کړل  
 ته به شنه شوي د خدا نه  
 زه به ستا په تماشه ووم

ستا په سترگو کښې به ورک شوم  
ته زما سترگو کښې ورکه  
په دې هر يو ورک نظر کښې  
بې حسابو و و رازونه  
چې پرې ته ښه پوهيدلې  
چې پرې زه ښه پوهيدلم  
يوه ورځې ښه مې ياد دي  
چې زه ستا په انتظار ووم  
پښه نيولې غوندي راغلي  
ستا په سترگو کښې وې او ښکې  
ستا د مخ رنگونه نور و و  
چې کتل دې شاته شاته  
زما زياته تلوسه شوه  
نو تپوس مې درنه او کړو  
تا کړې چغې په ژړا شوې  
څه خبره دې اوڼه کړه  
راته ډېره نزدې راغلي  
په وجود دې زلزله وه  
زه دې ښکل کړم په خو واره

بيا په منډه شوې روانه  
 پښه نيولې پښه نيولې  
 زه اتهاله شومه پاتې  
 د سوچونو سپلا ب يوړم  
 داسې ډېر كالونه تېر شو  
 زه اوس هم په طمع طمع  
 تل په ټكنه غرمه كښې  
 د ،، چنار ،، د ونې لاندې  
 د ارمان خلي ته ناست يم  
 رڼې اوښكې تويوومه  
 خورې شكې تولوومه  
 كوركي ترې جوړوومه  
 تېر وختونه يادوومه  
 وايم كله خوبه راشې  
 كوركي به ،، كوركي ،، كړې  
 ولې ستا نه جوړې هير دي  
 چې خوك داسې لېونې شته  
 چې په صبر نه پوهيږي

## پښتو

ته د همزولو سره ناسته د خدا نه شنه ئې  
 څوک دې په زلفو بې اختياره اوشيندي گلونه  
 ته د حيا نه تکه سره شې خوځه غږ نه کوي  
 په سپين رخسار دې الول شي الواني رنگونه  
 زما نامه دې خولې ته راشي اخستل ئې غواړې  
 ولې ،، پښتو ،، دې په احساس اولگوي چکونه

## خان

اور ووم لمبه شوم  
 زه خه ووم خه شوم  
 د خانه ورک يم  
 تکل تکل يم  
 سترے منزل يم  
 نيمگرے سوال يم  
 خپله منزل يم  
 خان پسي گرخم  
 چي کله رسم  
 او نه رسيږم  
 بنه لري لار شم  
 لار شم فنا شم  
 ورک شم د خانه  
 لکه چي ورک يم



## بيلتون

توره شپه ده تنهائي ده  
 زه په دغه تنهائي كښې  
 د درياب په غاړه ناست يم  
 د اسمان په مخ وريځې  
 گوري گوري راخوري دي  
 كله اخوا كله دپخوا  
 شي اوبنان اوبنان روانې  
 سپوږمۍ او خاندې ښكاره شي  
 په چپو چپو اوبو كښې  
 د خپل حسن تماشي كړي  
 په درياب كښې غورزنگونه  
 غورزنگونه طوفانونه

ما د ځان سره لاهو کړي  
 زه لاهو شمه فنا شم  
 په دې شور او هنگامو کښې  
 ناگهانه رابنکاره شې  
 راله غلې غلې راشې  
 په خندا شې بنکته گوري  
 زه هم بنکته بنکته گورم  
 څه خبره کول غواړې  
 څه خبره کول غواړم  
 مونږه دواړه لايو بل ته  
 حال د زړه وئيلے نه وي  
 چې اوبو کښې سېلاب راشي  
 تا زمانه چرته لري  
 ما د تا نه چرته لري  
 د ،، بيلتون ،، کلي ته يوسي

## تابوت

چې زما د ارمانونو  
 د بې کوره حسرتونو  
 د خوړو ورو خيالونو  
 د نيمگړو اميدونو  
 ټول سامان د مرگ تيار شو  
 د رنگونو په تابوت کښې  
 قط په قط باندي خوندي شو  
 نوبيا دغه قاتلانو  
 سنگدلانو ظالمانو  
 ماته اووے نزدې راشه  
 تماشه د تابوت اوکړه  
 چې د قتل دا سامان دې  
 په خه کم دے چې پوره شي

## اقرار

هاغه شپه به هیره نه کرم  
 چې د ستورو په خلا کښې  
 د سپوږمۍ تته رڼا کښې  
 و مې زما په خوا کښې ناسته  
 ما قيصه درته کوله  
 د خپل ژوند د محروميانو  
 د بې وسه مجبوريانو  
 چې خبره ستا د هجر  
 دې قيصه کښې کله راغله  
 يو خو اوښکې ناقراره  
 مې لېمو کښې الول شوې  
 د وجود هره ذره مې  
 نوره هم ذره ذره شوه  
 لېوني زړه راته اوو مې

نن ئې سر په پښو کښې کېږده  
 بڼه په چغو په ژړا شه  
 چې د هر څه نه خبر شي  
 ولې ،، عقل ،، راته اووے  
 پام کوه چې چغې نۀ کړې  
 گني مينه به رسوا کړې  
 تا زما دا قيصه ټوله  
 ډېر په غور اوريدله  
 په سوچونو کښې وې ورکه  
 تا کتل پورته اسمان ته  
 ستا په سترگو کښې هم اوبښکې  
 ملغلرې ښکاريدلې  
 ستا هم زړه وورادک شوے  
 ولې مينه پښتنه وه  
 تا ،، اقرار ،، کولے نۀ شو  
 ما ،، اظهار ،، کولے نۀ شو

## موسم

تر پرونه چې به کله  
 د اسمان په مخ وریځې  
 گوري گوري رایو ځائې شوې  
 زما زړه کنبې به دننه  
 مستی و اچول تالونه  
 هر ارمان به مې نغمه شو  
 سندریزه حسرتونه  
 ولې نن چې کله کله  
 د اسمان په مخ وریځې  
 گوري گوري رایو ځائې شي  
 زما زړه کنبې شي راپورته  
 ارمانونه تندرونه

بنائستونه راته بنکاري  
 بلاگانې وحشتونه  
 شي په مخ مې را روانې  
 رڼې او بنکې قطارونه  
 بې اختياره مې را ياد شي  
 تېر وختونه قيامتونه  
 په زرگي مې را خواره شي  
 د فکرونو چنارونه  
 ځان له غلې غلې ژاړم  
 چاته نۀ وایم حالونه  
 زۀ یریرمه په زړۀ کښې  
 چې د مې نوم زما په شونډو  
 په ژړلو کښې رانۀ شي  
 چې دې مینه رسوا نۀ شي  
 چې مې مینه رسوا نۀ شي

## د مور په څلي

زړه مې هاغه ورځې غواړي  
 چې ورکوته ووم ماشوم ووم  
 د هر غم نه ناخبره  
 به دې غېږه کښې اوده ووم  
 چې به کله په ژړا شوم  
 تا به زه قلاړولم  
 ما به لاس درنه چاپېر کړه  
 تا به مورې ښکلولم  
 چې به شين شوم د خدا نه  
 تا به غېږ کښې لوبولم  
 چې به کله ووم ناروغه  
 ستا په مخ به رڼې اوښکې  
 بې اختياره بهيدلې



ټوله شپه به دې شوگير كړه  
 ته به نه اوده كيدلې  
 چې زبېرگه به مې كولو  
 تا سينې ته به راجوخت كړم  
 تر هغې به وار خطا وې  
 چې تر خوبه زما سترگې  
 مورې نه وې غړيدلې  
 بيا چې كله مې خرپوسې  
 په مزه مزه ايزده كړې  
 ته به ناسته راته خوا كښې  
 په خندا نه مړيدلې  
 هر ماښام به دې راټولې  
 كړې د چم محلت خزلې  
 دا به ماته دې لوگه كړې  
 د ،، نظره ،، يړيدلې  
 بيا چې كله زما مورې  
 ما اول قدم كړو پورته  
 ته په كور كښې گرمه گرمه  
 اخوا دېخوا گرځيدلې

په ټول کلي چم محلت کښې  
 شیرنيانې دې ويشلې  
 چې په ماتو قدمونو  
 به ستا غيږې ته راتللم  
 تۀ به زړۀ کښې پټه پټه  
 ځان له من من غټيدلې ؛  
 بيا مې ژبه پرانستله  
 ما خبرې زده کولې  
 په څو وارې به دې بنکل کړم  
 چې په تته تته ژبه  
 ما به ځان ته رابللې  
 خو چې کله زما مورې  
 زۀ ايله د گړځېدو شوم  
 د خپل کور د دروازې نه  
 لابهړ وتلۀ نۀ ووم  
 چې زما د مينې کور کښې  
 دېر بې وخته طوفان راغۀ  
 زۀ په چغو چغو راغلم  
 ما وئيلې زما مورې

ولي تا جواب رانكړو  
 بس سينې ته دې راجوخت كړم  
 اخري ځلې د بنكل كړم  
 بيا ته ډېره لرې لارې  
 زه دې پرېښودم يواځې  
 زه ،، يواځې ،، هم رالوم شوم  
 خوپه اور او په لمبو كښې  
 اوس زلمه يم گرانې مورې  
 نن دې ځلي ته ولاړ يم  
 خلق ماته ،، لايق ،، وائي  
 په دوه كسو كښې ياديرم  
 خوبې تانه خپلې مورې  
 دا ژوندون نيمگرمه بنكاري  
 دا ژوندون نيمگرمه بنكاري

## منت

ستا په بنائست مي قسم  
ستا په حيا مي سوگند  
ډېر مي زړه صبر كړلو  
خو چرته صبر نه شو  
چې سترگې پټې كړمه  
ته راته وړاندې راشې  
ډېرې خبرې او كړې  
ډېرې خبرې او كړم  
د خپلې مينې په نوم  
دغه منت او مننه  
ما نه خفه چې نه شې  
زه د ژوندون په لاره  
گلې يواځې يم

## بنه دې او کرل

خپل خواړه واره فکرونه  
 خپل ذره ذره وجود مې  
 خپل لمبه لمبه احساس مې  
 ستا د مینې په لمن کښې  
 په مزه مزه راټول کړو  
 زه د خپل ځان نه خبر شوم  
 د مودو نه سترې عمر  
 راته خوږ غوندي بنکاره شو  
 اوس چې تا کړه لاره بدله  
 بنه دې او کړه د زړه سره  
 ستا د مینې لېونې به  
 یو ځل بیا ذره ذره شي

## ارمان

تا نن ڊپر پہ بی فکری کنبی  
 دا خبرہ ماتہ اوکرہ  
 چچی تا ،، درد ،، لیدلے نہ دے  
 تہ د مینہی خبر نہ ئی  
 زما ہم دغہ ،، ارمان ،، دے  
 چچی د مینہی پہ لمبو کنبی  
 سوزیدلے چرتہ نہ وے  
 کاش ما درد لیدلے نہ وے  
 کاش ستا خیال تہ ،، تنہایی ،، کنبی  
 ژریدلے چرتہ نہ وے  
 صبر شوے وے لہ تانہ  
 ناقرارہ دومرہ نہ وے  
 لکہ تہ چچی ئی بی غمہ

داسې زه هم بې پروا و ۛ  
 خو زه څه او کړم مجبور يم  
 نه د تانه صبريد ۛ شم  
 نه زه ستا په لور درتلې شم  
 نه نامه دې اخستې شم  
 نه په چغو ژرېد ۛ شم  
 ځکه ستا عزت ډېر گران د ۛ  
 ماته گلې د خپل ځانه  
 چپه خوله په سرو لمبو کښې  
 مودې اوشوې لمبه کيرم  
 سترگې پټې کړم يواځې  
 ستا خيالونو ته خنډيرم  
 که هر څو صبريدل غواړم  
 زه د تانه نه صبريرم  
 تر سحره پورې ناست يم  
 زه په خپل نصيب ژريرم  
 ددې هر څه باوجود چې  
 تانن داسې راته اوو ۛ  
 چې د ،، مينې ،، خبر نه ئې

نو نور ھېڇ وئيلے نئ شم  
 کہ راتلے مرگ بې اجلہ  
 دا خبرہ دې پورہ وہ  
 زہ بہ مې ووم د زپہ سرہ  
 خو يقين بہ دې وو شوے  
 چي زما لبونى مينہ  
 مرگے ہم نئ وژلے



## حَآن

ناقراره غونډې خيال ووم  
 له مودو ذره ذره ووم  
 تا په ډېره پا که مينه  
 مقدسو احساساتو  
 زه راغونډ کړمه يو خائ ته  
 لکه بت دې مکمل کړم  
 زه په ژوند کښې په وړمبي حل  
 شوم خبر له خپله خانه  
 ناقراره سترې عمر  
 راته خوږ شو راته گران شو  
 ستا د خيال په رنگينو کښې  
 زه د خپله خانه ورک شوم  
 چې ستا نوم به زما خولې له  
 تنهائې کښې کله راغلو  
 رڼې او بڼکې د خلوص به  
 مې په مخ لړۍ لړۍ شوې  
 زه به څومره ووم خوشحاله

تۀ دا سوچ کولۀ نۀ شي  
 خو غماز چي مېنخ ته راغۀ  
 ستا خلوص ئي رېز مريز کړو  
 تۀ شوې دومره مروره  
 چي دې زۀ توتي توتي کړم  
 د خپل خان دا خوري پانې  
 چي مې خومره جوړولې  
 دومره نور هم وړانيدلم  
 بيا په زړۀ مې تيره کينسوه  
 د خپل خان دغه توتي مې  
 په سور اور لمبه لمبه کړې  
 اخر دا چي زۀ ايره شوم  
 بيا د وخت يادونه راغلۀ  
 زۀ ئي واخستم په مخه  
 د مشرق نه تر مغربه  
 د شمال نه تر جنوبه  
 زۀ ذره ذره شوم خور شوم  
 د وجود خوري ذري مې  
 اوس په يو بل پسې ژاري